

राज्यातील विविध वैकल्पिक  
वादनिवारण केंद्राकरीता (ADR  
Centre) करिता १०५ लिपीक-  
टंकलेखक व ३५ शिपाई कंत्राटी  
पध्दतीने भरण्याबाबत

## महाराष्ट्र शासन

### विधी व न्याय विभाग

शासन निर्णय क्रमांक: एलएबी-२०१२/१७९/प्र.क्र.३७/का.२२

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२.

तारीख: : १७ एप्रिल, २०१३

#### वाचा —

- १) शासन निर्णय क्रमांक: शासन निर्णय क्र.एलएबी-२०१२/१७९/प्र.क्र.३७/का.२२, दिनांक ११.१०.२०१२
- २) सदस्य सचिव, महाराष्ट्र राज्य विधी सेवा प्राधिकरण, मुंबई यांचे पत्र क.मराविसेप्रा-२०१३/२१६, दिनांक २८.२.२०१३.

#### प्रस्तावना —

राज्यातील विविध वैकल्पिक वाद निवारण केंद्राकरीता (ADR Centre) लागणा-या १०५ लिपीक-नि-टंकलेखक व ३५ शिपाई या पदाची कामे १३ व्या वित्त आयोगाच्या मंजूर अनुदानातून तीन वर्षाकरीता बाहय यंत्रणेद्वारे करून घेण्यास शासन निर्णय क्रमांक : एलएबी-२०१२/१७९/प्र.क्र.३७/का.२२, दिनांक ११.१०.२०१२ अन्वये प्रशासकीय मंजूरी देण्यात आली आहे. तथापि, निविदा प्रक्रियेद्वारे कमीत कमी दर सादर करणा-या ठेकेदारास बाहय पध्दतीने १०५ लिपीक-नि-टंकलेखक व ३५ शिपाई यांची सेवापुराविणेकरीता अपेक्षित खर्च १३ व्या वित्त आयोगाच्या

मार्गदर्शक तत्वामध्ये नमूद केलेल्या विहित मर्यादेपेक्षा अधिक होत असल्याने सदर १०५ लिपीक-नि-टंकलेखक व ३५ शिपाई कंत्राटी पध्दतीने भरण्यास मंजूरी देण्याचा प्रस्ताव शासनाच्या विचाराधीन होता.

### शासन निर्णय—

राज्यातील विविध वैकल्पिक वाद निवारण केंद्राकरीता (ADR Centre) लागणा-या १०५ लिपीक-नि-टंकलेखक व ३५ शिपाई या पदाची कामे १३ व्या वित्त आयोगाच्या मंजूर अनुदानातून कंत्राटी पध्दतीने भरण्यास खालील अटींच्या अधीन राहून मान्यता देण्यात येत आहे.

- १) कंत्राटी पध्दतीने पदे भरण्याचा कालावधी हे आदेश निर्गमित झालेल्या दिनांकापासून ते मार्च, २०१५ पर्यंत राहिल.
- २) कंत्राटी पध्दतीने पदे भरतांना शासनाच्या विहित कार्यपध्दतीचा (Standard Govt. Procedure) अवलंब करावा.
- ३) कंत्राटी पध्दतीने नेमणूक केलेल्या कर्मचा-यांना कायम नोकरीचे कोणतेही अधिकार राहणार नाहीत किंवा कायम नोकरीचे कोणतेही अधिकार निर्माण होणार नाहीत याची दक्षता घेण्यात यावी.
- ४) कंत्राटी पध्दतीने नियुक्त करण्यात येणारे कर्मचारी "शासकीय कर्मचारी" म्हणून समजण्यात येणार नाहीत. ते विहित केलेल्या कालावधीपर्यंत कंत्राटी कर्मचारी असतील.
- ५) सदर कामावर खर्च करतांना १३ व्या वित्त आयोगाच्या शिफारसी आणि मार्गदर्शक तत्वाचे काटेकोरपणे पालन करावे.
- ६) कंत्राटी पदे विहित व पारदर्शक पध्दतीने भरण्यात यावीत.
- ७) कंत्राटी पध्दतीने सदर पदे भरतांना येणारा खर्च हा १३ वित्त आयोगाच्या मार्गदर्शक तत्वामध्ये नमूद केलेल्या मर्यादेमध्ये म्हणजे सन २०१०-११ ते सन २०१४-१५ या कालावधीसाठी मंजूरी केलेल्या रु.५०.६९ कोटी निधीच्या ५% म्हणजे रु.२.५३४५ कोटी इतक्या मर्यादेत असला पाहिजे.

२. सदर पदाची कामे बाहययंत्रणेद्वारे (Outsourcing) करुन घेण्याबाबत यापूर्वी निर्गमित केलेला शासन निर्णय क्रमांक : एलएबी-२०१२/१७९/प्र.क्र.३२/का.२२, दिनांक ११.१०.२०१२ रद्द करण्यात येत आहे.

३. यासाठी होणारा खर्च मागणी क्रमांक - "जे-१, २०१४, न्यायदान ८०० इतर खर्च (००) (०२) न्यायदानात अधिक सुधारणा करण्यासाठी १३ व्या वित्त आयोगाचे अनुदान, (२०१४ ०४५९) १० कंत्राटी सेवा (दत्तमत) या लेखाशिर्षाखाली सन २०१२-१३ या वित्तीय वर्षासाठी १३ व्या वित्त आयोगाने मंजूर केलेल्या अनुदानातून भागविण्यात यावा.

सदर शासन निर्णय वित्त विभागाच्या अनौ.संदर्भ अनौ. संदर्भ १८७/१३ व्यय-६, दि.८.३.२०१२ व अनौ.संदर्भ क्र.५५/२०१३/विआक, दि.२५.३.२०१३ अन्वये त्या विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०४१७११४८१०९४१२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सु.सो. शिंदे )

सहसचिव, महाराष्ट्र शासन

प्रत,

१) महाप्रबंधक, उच्च न्यायालय, मुंबई.(पत्राने)

- २) सदस्य सचिव, महाराष्ट्र राज्य विधी सेवा प्राधिकरण, १०५, उच्च न्यायालय ,सार्वजनिक बांधकाम इमारत, मुंबई.
- ३) सचिव, जिल्हा विधी सेवा प्राधिकरण
- ४) महालेखापाल (लेखा व अनुज्ञेयता)/(लेखापरीक्षा), महाराष्ट्र-दोन, नागपूर.
- ५) निवासी लेखा परीक्षा अधिकारी, मुंबई.
- ६) वित्त विभाग / व्यय-६/वित्त आयोग कक्ष, मंत्रालय, मुंबई - ४०० ०३२.
- ७) महासंचालक, माहिती व जनसंपर्क संचालनालय, मंत्रालय, मुंबई.
- ८) कक्ष अधिकारी, का.७,का.९,का.२३, विधी व न्याय विभाग, मंत्रालय, मुंबई-४०००३२.
- ९) निवड नस्ती.